

Həmkarımızın yubileyi

Söz dünyasının düz adamı

Həmkarının yubileyindən yazmaq onun ömür yolunu daha həssaslıqla əriş-argac etmək, onunla birlikdə yaşamaq kimidir. Düşünə-düşünə, yaz-yaza duyğulanırsan. Bu yubiley araşdırmasının sonunda mənalı, məhsuldar bir həyat tarixçəsinə bələdlilik etməyinlə həm qürurlanırsan, həm də gərəkli bir borcu yerinə yetirdiyinə görə rahatlıq duyursan.

Belə bir bələdçiliyin hekayətini “Xalq qəzeti”nin oxucularına təqdim etməyin bir əlamətdarlığı da odur ki, söhbət açdığım söz adamı bu redaksiyaya 30 yaşında gəlib və ömrünün ikinci 30 ilini bu kollektivə bağlayıb. Qələminə və şəxsiyyətinə böyük dəyər verdim həmkarım Mirbağır Yaqubzadənin 60 il əvvəl dünyaya gəldiyi, bu gün isə 60 yaşının tamam olduğu bir gündə görək ondan elə söz açasan ki, bu tarix yığcam və tutumlu əksini tapsın.

Beləliklə, yetkin jurnalist Mirbağır Yaqubzadəni elə jurnalistikaya gəldiyi vaxtlardan tanıyıram, həyat və yaradıcılıq yoluna yaxından bələdəm. Mirbağır müəllim o qədər saf, təmiz, təmənnəsiz bir insandır ki, onun haqqında xoş söz bitib-tükənən deyil. Daxili aləmi ilə xarici görünüşü tən gələn bu səmimi insanı həm də içindəki uşaq saflığını, dağ kəndindən gətirdiyi mərdliyi, qətiyyəti bu günədək qoruyub saxlayıb.

Son günlərdə sosial şəbəkələrdə həmkarımın 60 illik yubileyi ilə bağlı paylaşımlar göstərir ki, Mirbağır Yaqubzadə təkcə mənə doğma deyil. İstedadlı həmkarım barədə söz demək istəyənlərin, yubiley təbriklərinin sayı kifayət qədərdir. Elə arzular da. Bu sakit, ağır təbiətli, səmimi insanın bütün jurnalist həmkarları arasında xatir-hörməti, qədir-qiyəti var. Bu səmimi dəyər birdən-birə qazanılmayıb, uzun illərin bəhrəsidir, əziyyətidir.

Bir də inanmaq çətindir ki, bu gün Mirbağır müəllimin 60 yaşı tamam olur. Qıvrıqdır, gümrahdır, həmişəki kimi işgüzdür. Baxanda deyirsən ki, 60 yaş nədir? Bizdən qabaqlılar isə söyləyiblər ki, bu yaş ağıllıyın gəncliyi, gəncliyinin ixtiyar yaşına keçidir. Yaradıcı insanın həyatında isə 60 yaş dövrüdür, kamilliyə gedən yoldur.

Mənim tanıdığım Mirbağır Yaqubzadə Ulu yaranın ən gözəl insani xüsusiyyətləri səxavətlə bəxş etdiyi bəndəsidir. Ailədə də, işdə də, cəmiyyətdə də öz rolunu, yerini yaxşı bilir, kimsəni incitmir, nahaqqa boyun əymir, haram yemir, bacardığı qədər yaxşılıq etməyə çalışır, namərdlərdən qaçır, kəmfürsətləri yaxına buraxmır, işini, ailəsini, övladlarını, dostlarını, yurd yerini çox sevir.

Mirbağır Yaqubzadə 1965-ci ildə Lənkəran rayonunun ucqar dağ kəndi olan Bəlitora anadan olub. Bəlitor elə bir kənddir ki, oranın dağ yolları ilə qışda demirəm, yayda belə hərəkət etmək indinin özündə belə hünər istəyir. O ucqar dağ kəndinin balaca, şəraitəzsiz məktəbindən başlanıb həmkarımın uğur hekayəti. 1981-ci ildə kənd 8 illik məktəbini yüksək qiymətlərlə bitirdikdən sonra Lənkəran şəhər xarici dillər təmayüllü gimnaziyada təhsilini davam etdirib. 1983-cü ildə indiki Azərbaycan Dövlət Pedaqoji Universitetinin filologiya fakültəsinə qəbul olunub, oranı da əla qiymətlərlə bitirib.

Mirbağır Yaqubzadənin müəllim olmaq istəyi təsadüfi deyildi. Həm valideynlərinin arzusu idi, həm də dövrün tələbi. Dağ yerlərində müəllimə böyük tələbat da vardı, hörmət də. Amma sən demə, Yaranın ona yazdığı alın yazısı tam ayrı imiş, çörəyini qələmdən çıxarmaq varmı Mirbağırın qismətində. O qismətə qədərsə Mirbağır Yaqubzadə hələ uzun



yol qət etməliydi, pedaqoji təhsil almalıydı, müəllim kimi özünü sınamalıydı, bərkənd-boşdan çıxmalıydı.

1987-ci ildə ali təhsilini uğurla başa vurandan sonra 21 yaşlı gənc böyük şövqlə kənddəki orta məktəbdə Azərbaycan dili və ədəbiyyatı müəllimi işləməyə başlayır. 1989-cu ildə ikinci ixtisas almaq üçün birillik psixologiya kursuna göndərilir. Yeni ixtisas qazanan sonra Lənkəran Rayon Təhsil Şöbəsinə metodist-psixoloq təyin olunur.

Lakin qarşısıalınmaz bir qüvvə və maraq onu jurnalistikaya çəkib gətirir. Paytaxta gəlib o illərin nüfuzlu qəzetləri olan “Sovet kəndi” və “Həyat” qəzetlərində korrektor kimi çalışmağa başlayır. Tale üzünə tez güldür. İstedadını, işgüzarlığını, ən əsası, məsuliyyətli olmağını nəzərə alaraq onu 1995-ci ilin sonlarında “Xalq qəzeti”nə müxbirliyə qəbul edirlər. Söz vaxtına çəkar, elə ilin bu vaxtlarında. İndi həmin tarixdən düz 30 il keçir.

Mirbağır Yaqubzadə heç vaxt jurnalistikaya gəlişindən peşman olmayıb. Qələm sevgisi, yazmaq həvəsi bütün çətinliklərə, yaşadığı ağırlıqlara üstün gəlib. Hər yeni yazısına dünyaya gəlmiş körpəsi kimi sevinib.

Həmkarımız hazırda “Xalq qəzeti” redaksiyasının iqtisadiyyat şöbəsinin aparıcı müxbiridir. Mirbağır müəllim Azərbaycan mətbu məkanında iqtisadiyyat sahəsində ixtisaslaşmış az sayda araşdırmaçı jurnalistlərdən biri sayılır. Yaxşı işinə görə həmişə mükafatlandırılıb. 2024-cü ildə COP29-la bağlı yazdığı araşdırma yazılara, tədbirlərin “Xalq qəzeti”ndə operativ işıqlandırılmasına görə Prezident İlham Əliyevin imzası ilə “Təşəkkürnamə” və pul mükafatı alıb.

Bu günlərdə təqdim edilmiş “Azərbaycan milli mətbuatının 150 illiyi (1875-2025)” yubiley medalı ilə təltif olunması isə 60 yaşının tamamında layiqli yubiley hədiyyəsidir. Mirbağır müəllimin 60 ildəki əsl qazancı isə qoruyub saxlaya bildiyi təmiz adıdır, əqiddə dürüstlüyüdür, əxlaqi-mənəvi kamilliyidir.

İnsan talelərini araşdırırlar deyirlər ki, insan qoyulan ad onun sonrakı kimliyinə uyğun gəlir. “Bağır” sözünün mənası ürək, qəlb deməkdir. Bu adın hərtərəfli bilik sahibi yozumu da var. Ulu seyid ocağında doğulmuş Mirbağırın ürəyinin təmizliyi, hərtərəfli biliyi deməyə əsas verir ki, o da adının mənasını doğrultmuş xoşbəxt taleli, mənalı ömür yaşayan bir insandır.

*Esmira İSMAYILOVA,
filologiya üzrə fəlsəfə doktoru*